

## **Ifibulumo Cinelubali Ifya**

### **Kusokolola 10**

Ukusokolola 10:1-11 (pamo na versi 1-7)

*“Kabili namwene Malaika umbi uwa kosa aleika mu mulu, nafwale kumbi: no mukolamfula pa mutwe wakwe, icinso cakwe cali nga kasuba, na molu yakwe nge ncenshi sha mulilo: kabili ali na kamufungilo akafunguluka mu minwe yakwe: ashimpile ulukasa lwakwe ulwa ku kulyo pali bembamba, no lwa ku kosa pa mulundu, No kubilikishe shiwi likalamba, nge nkalamo ilelila: ilyo abilikishe, ifibulumo cine lubali fyalandile ku mashiwi ya fiko. Kabili ilyo ifibulumo cine lubali fyalandile, natile nembe: lelo naumfwile ishiwi lya mu mulu lileti, Kakatike fintu ifilandile ifibulumo cine lubali, wifilemba. Na malaika uyo na mwene naiminina pali bembamba na pa mulundu atumpwile ukuboko kwakwe ku mulu, No kulapa uuli no mweo umuyayaya umuyayaya, uwa lengele umulu ne fyalamo, na pesonde ne fyalamo, na bembamba ne fyalamo, ati takwakabe ukukokola na kabili: Lelo mu nshiku she shiwi lya kwa malaika uwalenga cinelubali, ilyo alaswa alishemo, elyo cikafishiwapo icankama cakwa Lesa, ifyo alandile bwino bwino ku basha bakwe bakasesema...”*

Natumfwe ifyo kasesema uwa Cebo cakwa Lesa asosele. Nomba umfweni:

Lelo ibukisheni, Daniele balimwebele kuli Malaika. Daniele ali umfwile ifibulumo cinelubali; fyalandile amashiwi ya fiko. Daniele abulile icilembelo cakwe no kutendeka ukulemba, kabili Malaika atile, “Wilemba ifi.” Amen. (Daniele 12:2,9).

Bushe namuiteyanya? Leken i tuye fye muli cena nalimo fye amaminiti ayalekonkapo yasano. Mwalacita? Umfweni.

“Wilemba ifi.” Yohane amwene icintu cimo cine, kabili cena calilembelwe kale kunse ka Baibele; kabili kwali ifikakatikilo cinelubali ku numa ye Buku, icakutla takuli umuntu uwingesula filya ifikakatikilo, cali ni yalya amashiwi. Iyi pano Baibele iya lembwa, ico icaba ni nkama Ine. Lelo kunuma ya Baibele, ama busokololo yalilangishiwe kuli Daniele, tutile kuliko amashiwi cinelubali ayalingile ukulanda ayo takuli umuntu uwingesula, takuli umuntu uwaishibe ifyo cena cali. Lelo Baibele yatile, nokweba Daniele kabili na Yohane nao, **“ukutla munshiku sha kulekelesha aya mashiwi cinelubali kuti yalengwa ukwishibikwa ku Lukuta ulwa cishinka ulwa cine.”** Mulemfwa ici? Bushe kuti mwamona ica bufi ne cakupashanya baleesha no busuma bwabo ukukanya abaume abakalamba ku ncende nga shilya? <sup>[1]</sup>

Nomba iyi nkombe ya Malaki 4:5-6 no Kusokolola 10:7 ali nokucita ifintu fibili. Cimo: **ukulingana na Malaki 4 Ena akabwesha imitima ya bana kuli ba shibo.** Ica cibili: **Ena akasokolola inkama isha fibulumo cine lubali ifyo ifyaba amabusokololo aya sangwa mu fikakatikilo cineluba. Cikaba nifi ifyasokololwa ifya Bulesa ‘inkama isha cine’ isho mubuntuntulu shilebwesha imitima yabana kuli ba shibo ba Pentecostal.** Efyo cili filya fine.

[2]

Cisuma, apa pali “amashiwi.” Owe, ifyo tule fyaikwa mu Jeffersonville aya **mashiwi ya mweo, icibulumo icakwa Lesa ukubuluma mubusuma, no mushilo, ukusanguluka, ubumi ubushakowela, ukwenda ukupitana mwi sonde ilelo ukwabula akabulema.** Ee, mukwai, Abenakristu aba cine, cilya cibulumo ku

**mulwani.** Kasebanya tasakamana ifyo mwingabilikisha nganshi; Kasebanya tasakamana mubwingi ifyo mwinga toloka, mubwingi ifyo mwinga cita ici atemwa ukubilikisha. **Lelo icilenga ukumfwa ububi Kasebanya caba ukumona bulyo bwashishiwa ubumi ubwa mushilo ubwa shishiwa kuli Lesa; ukusosa icintu icili conse kuli wene, ukumwita wene icintu icili conse, mubusuma fye nge fyo cingaba kabili endeni ukutwalilila. Owe, mwe. Cilya cilamuposela ukutali wene; cilya e cibulumo icintenkanya Kasebanya.** [3]

Kabili ili Buku ilya kwata cinelubali aya mapange cinelubali aya kulubula nailetwa kuli ifwe, kabili cilya eco ili Buku Iya kwata. Nomba twalaya mulya mu cipandwa ca 10 umo uyu Malaika uwa pulamo alebilisha icintu cimo, kabili Ena alikwete akali Buku akanono ako Yohane aishelleya kabili ilyo ena acitile, ena aishile ikwata munda yakwe kabili yali iyalula, lelo mu milomo yakwe yali iya lowa (*Ukusokolola 10:8-11*).

Ilyo imwe mwasungulula Yena, lyena Yena ilesa mukulula, umuntu onse alamususha imwe, cila muntu ukumweba “Iwe uli kakunkuluka wa mushilo, iwe uli ici, cilya, atemwa icibiye. Mwamona, iwe uli uwafulungana mu mutwe obe.” E ico caba icakosa ukusungulula Yena; **lelo ilyo imwe mulepela ubunte ubwa bukata Bwakwe,** Lyena lintu lyalowa mu milomo yenu. Epela fye. Mwamona? Kabili ilyo mwaiminina mukulongana, mulasosa “Ubukuta kuli Lesa. Alelluya...” Owe, ilyo imwe mulepita muli bulya ubwafya ubukalamba, cintu cakosa; lelo lyena ilyo imwe mwafuma kuli bulya ubwafya ubukalamba imwe kuti mwapela ubunte palwa cena, lyena Cena cilaba icalowa mu milomo. Mwamona? Cilya cinshinka. Lilya e ili Buku Iya kulubula.

**Ica cinelubali kabili cimo icakulekelesha ica Ifi fikakatikilo, ilyo fyena fyaiswilwe fisangwa mu**

**Kusokolola icipandwa ca 10; kwaliko Malaika uwapulamo (uyo uwali ni Kristu) aishile ika no kubika ukulu kumo pa mulundu kabili kumo muli bemba, kabili aimishe ukuboko Kwakwe, kabili atile, “Ubushiku na bupwishiwa. Inshita yapwa. Fyonse fyapwa. Takwa kabe ukukokola na kabili.”**

Kabili Ena atile pa kubilisha ukwa... pali iyi inshita inkama yakwa Lesa ikapwishiwa: **ifyo Lesa aba, kabili umusango Ena alingile ukumoneka; ifyo ukutula ilyo cilya icikakatikilo caiswilwe, ifyo tutendeka ukwiluka nomba umusango uwakutula ali Umwana wakwa Lesa; Ena ali ni Lesa Umwine ukulengwo umubili; kabili ubusokololo bwa Ifyo Ena aba; cilya cilingile ukupwishiwa ilyo uyu Malaika e nga bika inkasa Shakwe pa mulundu kabili na pali bemba no kulapa ukutula takwakabe na kabili inshita ilyo iyi nshita ikesa. Ifwe tuli fye muli lulya ulubansa lwa pa ntashi ulwa cena ino ine nshita.**

Uwa kulekelesha uwa bena aba Ukusokolola 10, ukulu pa mulundu na pali bemba; inshita yali pwile; ukulubulwa nakupwa; nomba Ena aleisamo nge Nkalamo. Ena ali Umwana wa mpanga lilya; nomba Ena aleisamo nge nkalamo iya mukowa wakwa Yuda. [4]

Bushe kuti caba cilya? Icibulumo icikalamba, atemwa malaika uwalenga cinelubali mwibumba cinelubali, inshita iya lenga cinelubali mwibumba, pyramid iyapangwa mu cipasho, batatu kulubali, kabili umo pa mulu, kabili bena bafumine mu muyayaya. Bushe kuti caba? **Bushe Iyi e nkama iya fibulumo ifikabweshwa Ilibwe ilya pa mulu?**

Kabili na mwishiba, pyramid tayatalile isalwa. Ilibwe ilya pa mulu lyali talilaisa. Lyena lyali kenwe. Bushe kuti caba, bamunyina, bankashi? [5]

Ibukisheni imbila yandi pano? **Ukwisulwa ukwa lilya “Ilibwe ilya Kwisalilako” uko yalya amashiwi Cinelubali ne Fikakatikilo tafya lembwa nangu panono mu Cebo cakwa Lesa.** Ibukisheni? Kabili ca ntwele ine muli ilya pyramid. Kabili Junior Jackson, cilye ciloto ico wanjebele tekale sana... Njelelako pakukana kupelo bwilulo, pa mulandu nalimona icintu cimo ukwenda. [6]

Ico twamona ukucitika cilingile ukubika umweo uli onse mu mulimo. Cilingile ukulenga ulukuta ulo ulwingakwata ukupuputulwa muno mu Phoenix, icakutla abantu kuti baleisa mu Ndeke ukufuma ku Europe ukumona ico icacitike. Bena kuti basosa, “kuliko incende mu Arizona iitwa Malicopa Valley, umusumba uwitwa Phoenix. **Kuliko icintu cimo ica kakatwilwe kulya mpaka ifibulumo cinelubali ifya Kusokolola 10 ifyo ifishalembwa na muli Baibele, fyalengwo kumonekela.”** [7]

Ifwe tuli mu kusambilisha, kabili imwe kuti mwaishiba ifyo kuli ukutitikisha ukukalamba pali ine, pantu nga ndesambilisha icintu icili conse icalubana, ningile ukwisa asukilapo pali cena. Mwamona? Kabili e ico nshilingile ukusenda ifyo uuli onse alesosa; **cilingile ukuputwamo. Kabili ndecetekelo ukutla ba Malaika Cinelubali abo aba ikatilila ifi fibulumo cinelubali bali no kupela cena.** [8]

Ili buku ilya fikakatikilo cinelubali lilesokololwa panshita iya Fibulumo Cinelubali ifya Kusokolola 10. Nomba, inkama iya ili Buku iya fikakatikilo cinelubali likasokololwa pa kubilisha kwa mbila yakwa malaika wa lukuta lwalenga cinelubali. Mwamona? Malaika uwalenga cinelubali atendeka ukubilisha, kabili shilya

palya imbila ukulembwa kunse kulya, kabili twalishikwata muli tepu na mu musango we Buku.

Nomba, lelo lyena li Buku, **Ibuku Iya kupapusha. Lyena li Buku Iya Kulubula.** Kabili nomba, ifwe natwishiba ukuti ili Buku Iya Kulubula talya komfwike palwalala: lyali pitulukwamo monse munshita nsha nkuta mutanda, Lelo pampela, ilyo malaika uwalenga cinelubali atendeka ukubilisha inkama yakwe, **ena alelonganika fyonse filya ifya salanganishiwe** ifyo aba abaume bafwailishe, **kabili inkama shaikile ukufuma kuli Lesa nge Cebo cakwa Lesa no kusokolola ubusokololo bonse ubwakwa Lesa.** Lyena umutwe wa Bulesa ne fintu fyonse ifya shala fya pwishiwa. Shonse inkama: ubufyashi bwa nsoka kabili na fimbipo fili no kusokololwa.

Nomba, mulemona, nshilepanga fye filya. **Cena ni EFYO ASOSA SHIKULU.** Nala belenga cena kuli imwe ukufuma mwi Buku: ukubilisha ukwambila ya kwa malaika uwalenga cinelubali, inkama yakwa Lesa ilingile ukupwishiwa iyo iya landilwe na bakasesema Bakwe aba Mushilo. Balya niba kasesema abalemba Icebo. Pa kubilisha kwa nshita iya lukuta ulwalenga cinelubali, inshita ya lukuta iyakulekelesha, fyonse ifya salanganishiwe ukupita muli ishi nkuta cinelubali fyalifwailishiwa, fikaletwa capamo. Kabili ilyo Ifikakatikilo fyaisulwa kabili ne nkama shasokololwa, uyu aika Malaika, Inkombe, Kristu, ukubika ulukasa Lwakwe pa mulundu kabili na pali bemba no mukolamfula pa mutwe Wakwe. **Nomba ibukisheni, uyu malaika uwalenga cinelubali ali pe sonde pa nshita ya uku ukwisa.** [9]

Kabili pa mpela ya nshita ya Pentecosti tulingile ukupokelela, ukulingana ne Cebo, nge fyo Lesa alengafwa ukumilangisha ukupita umu, ukutula tulepokelela inkombe ikasenda fyonse filya ifya

salangene kunse kulya **no Kusokolola inkama yonse iya kwa Lesa ku kusendwa kwa Lukuta.**

Kabili lyena kuli no kwisa ifibulumo ifya kupapusha cinelubali ifyo ifishalembwa nakalya. Cilya cishinka. **Kabili ndecetekela ukutila ukupitila muli filya ifibulumo cinelubali fikasokololwa mu nshiku shakulekelesha pa mulandu wa kuleta Nabwinga capamo ku citetekelo ica kusendwa;** pantu ifyo tukwete ino ine inshita, ifwe nga tatwacicitile cena. **Kuliko icintu cimo ico tulingile ukutampwila pa ntashi;** ifwe teti tukwate ne citetekelo icalinga ica kundapwa kwa Bulesa nangu panono. **Ifwe tulingile ukukwata icitetekelo icalinga ku kupilibulwa mukashita no kufumishiwa pali ili sonde,** kabili tuli no kusanga ukutila panuma ya kashita, Shikulu nga asuminisha, ukusanga apo calembwa.

E ico Yohane aleya mukulolekesha, ukumona ifyo cena cali. Yohane aleya mukumona ifyo icibulumo casosele. Ni lilya ilyo ici icibumbwa caebele Yohane isa no kumona ifyo inkama ili pe samba lya Cikakatikilo ca Ntanshi. **Icibulumo, ishiwi lya kwa Kalenga lyali sosele cena.** Nomba, Ena alingile ukwishiba icili mulya. Ameni. Owe, mwe.

Lelo tontonkanyeni, nomba ena alembele ifi, lelo ilyo atendeke ukulemba filya ifibulumo cinelubali, atile, “Wilemba ifi.” Ena alyebelwe ukulemba ifintu fyonse ifyo amwene (*Ukusokolola 1:10-11*). Lelo ilyo ifi fibulumo cinelubali mulya mu Kusokolola 10 fyalandile, atile, “Wilemba fyena nakalya.” **Fyena ninkama. Ifwe tatwishibe ifyo fili nomba; lelo itontonkanyo lyandi fili no kusokololwa ilili ne fye. Kabili ilyo fyena filecitika, fili no kupela icitetekelo kuli kulya ukusenamina ukwa kusendwa kuli lulya Ulukuta ukufumapo.** Ifwe tupita fye mu fintu fyonse ifyo twaishibapo; ukupita monse mu bupyungishi ifwe twalimona fyonse. Ifwe twalimona

inkama sha kwa Lesa. Ifwe natumona ukumonekela ukwakulongana kukalamba capamo ukwakwa Nabwinga mu nshiku sha kulekelesha, lelo nombamba kuliko icintu cimo mulya ico tekuti twishibe fwe bene. **Kuliko icintu cimo nacimbi. Lelo ndeelenganya ilyo shilya inkama shatendeka ukwisa...** Lesa atile, “Lekelako nombamba. Lolela pali miniti. **Nkasokolola cena muli bulya bushiku.** Wilemba cena nakalya, Yohane, pa mulandu bena beka ipununa pali cena. Leka fye cibe. **Lelo Ine nkasokolola cena muli bulya bushiku ilyo cikafwaikwa ukucitwa.**”

Ifibulumo cinelubali ifya kusokolola...**Lekeni Ena alangishe Nabwinga ifya kupekanya kucitetekelo icikalamba ica kwilulwa.** Nombamba, lekeni tusange mufilangililo. Tulesanga ifyo icibulumo cilepilubala. Ifwe twalishiba filya. Mwamona? **Icibulumo cali lishiwi Iya kwa Lesa ilyo icikakatikilo caiswilwe.** [10]

Lesa, afwilisheni ukukana cetekela kwesu! Kufumyeni muli ifwe, Shikulu! Ifwe tulefwaya ukupokelela ukusenamina ukwa kusendwa. Ifwe tulefwaya ukuba abalinga, **ilyo cilya Cibulumo icakupapusha cabuluma kulya lubali,** kabili Ulukuta lwasendwa mu mulu, ifwe tulefwaya ukuba abaiteyanya ukupokelela Cena. Shikulu, peleni ici. [11]

Nabwinga talakwata ukupuputulwa nombamba. Takwabako ukupuputulwa kulya, **takuli ukumonekela kwakwa Lesa ukwakusunkanya Nabwinga na nombamba.** Mwamona? Ifwe tulelolekesha ku ntanshi kuli cena. **Cikasenda filya ifibulumo ifishaishibikwa cinelubali kunuma kulya ukushibusha wene na kabili.** Ena akatuma cena. Ena alilaya cena. Nombamba, nombamba, moneni. Nombamba, Ena alifwile. [12]

Nombamba, icipandwa ca 8 cisokolola fye incende iya Cikakatikilo icalenga Cinelubali uko takuli nangu cimbi ica sokololwa. **Nombamba, tapali nangu cimo icasokololwa mu**

**Cikakatikilo ica lenga Cinelubali.** Nomba, tapali nangu cimo icakucitapo ne cipandwa ca 7 ica Kusokolola. Cili ukusokolola ukwa Cikakatikilo ica lenga Cinelubali cali tondolo umupwilapo. **Kabili nga nacikwata fye inshita (nalaesha incende ishinono.) ukumilangisha ukufuma kulya kunuma ukufuma Ukutendeka ici Cikakatikillo icalenga Cinelubali calandwapo.** Ukufuma fye kuntendekelo mu kutendeka, ici icalenga cinelubali-ifi Ifikakatikilo fyaishile sela fye.

Ilya impendwa iyapwililika, ifibulumo cinelubali mu mushilwa, tafyalandile ukulenga cena ukuba fye cimo, fibili, fitatu, fine, fisano, mutanda, cinelubali, pamuku umo. Lyena imyulu tekuti ilembe cilya. Imyulu tekuti ishibe palwa cena, tapali na cimbi, pa mulandu tapili nangu cimo ukutwalilila. **Yena ni nshita iya kutusha.** Cali icikalamba nganshi mpaka casungilwe kuli ba Malaika.

Nomba, nomba, bushe mulemona pa **kwisula ukwa ici Cikakatikilo icalenga Cinelubali, naco cili mu nkama shitatu.** Ici cimo nalicita-ndi no kulanda kabili nalilanda, **ukutula caba ni nkama iya fibulumo cinelubali.** Ifibulumo cinelubali mu mulu fili no kulangisha iyi nkama. **Cikaba lilya line pakwisa kwa kwa Kristu,** pa mulandu Kristu atile tapali nangu umo uwaishibe ilyo Ena akabwela.

Bushe mwalimona ilyo aba Yuda ba Mwipwishe Wene cilya? Namwishiba ilyo twapashanya Amalembopano na Mateo 24 ne Fikakatikilo mutanda, Icikakatikilo icalenga Cinelubali calishele; pa mulandtu, Kristu atile Lesa fye eka Umwine alishibe, takuli nangula ba Malaika. E mulandu wine, tacalembelwe, Mulemona, baikele tondolo; takwali nangu cimo icacitike lilya. Ba Malaika tabacishiba; tapali nangu umo uwaishiba ilyo Ena aleisa. **Lelo kuli no kuba amashiwi cinelubali aya ifi fibulumo**

**ayo ayali no kusokolola ubusokololo ubukalamba pali ilya inshita.**

E ico na licetekela, kuli ifwe abali... Nga tatwishibe cena, kabili tacakeshibikwe mpaka ilya nshita, lelo cikasokololwa muli bulya bushiku, muli ora iya umo filingile ukusokolwelwamo. **E ico icintu kuli ifwe icakucita kuba no mucinshi ku cinso cakwa Lesa no ku mubombela Wene, no kucita fyonse ifyo twaishiba umusango wakucitilamo, no kwikala ubumi ubusuma ubwa Bwinakristu.**

Pano nomba, tulesanga ukutila Icikakatikilo icalenga Mutanda cali isulwa kuli ifwe; tulecimona cena, kabili **twalishiba ukutila ici Icikakatikilo icalenga Cinelubali tekuti cikakatulwe ku cintu bwingi mpaka ilya Ora ikafike.**

Nomba, kwaliko umulandu umo uo Lesa alekele aya mashiwi cinelubali ya bulwime, pantu yalingile ukwisa, pa mulandu wa... Tulesanga ukutila Kristu, umwana wa mpaanga abulile Ibuku mu kuboko Kwakwe, kabili Ena aiswile cilye Cikakatikilo icalenga Cinelubali. Lelo mulemona, cena ni nkama iyafiswa. Tapali nangu umo uwa ishiba cena. Lelo cena cili fye pamo na filya Ena asosele: tapali nangu umo uwa ishiba ukwisa Kwakwe; bena na cimbi tekuti beshibe palwa iyi nkama iya cibulumo ica cinelubali. E ico mulemona, yena yasuntinkanishiwa capamo.

Muli uyu musango natukwata kulyo ukwiluka ukwa cena ilelo, pa mulandu ifyashala ifya cena na fisokololwa, lelo ici tacasokololwa. Lelo ukwikala mu cipinda candi, kabili na lyumfwile ici- atemwa ukumfwa cena, ntile, **lelo ukumona cena ukwisulwa kuli ifi fibulumo cinelubali.** Nomba, apa epo ifwe twingapelela palya pene. Kabili nomba ndesubila ukutila umo na onse muli imwe muli no kubombela Lesa, no kucita ico icili ica lungama, no

kutemwa Wene ubumi bwenu bonse no ku bombela Wene, kabili **Lesa ali no kusakamana ifyashala.**

Nomba, natukwata mu kupwishiwa pano nombamba, ku nkumbu shakwa Lesa, shonse inkama isha Fikakatikilo mutanda ifyo ifya kakatikwe, kabili na twiluka no kwishiba pano **ukutula Icikakatikilo icalenga Cinelubali tacilingile ukwishibikwa ku cintu bwingi.**

Nomba, ifyo iyi nkama iikalamba iyali pesamba Iya ici Cikakatikilo, nshishibe. Nshishibe cena. Tekuti njiluke cena. Ine tekuti nande cena, ifyo cena kabili cena calandile. Lelo ni njishiba ukutula cena cali **fiye fibulumo cinelubali ukulanda ifine mupepi nganshi capamo,** ukupoleka fye imiku cielubali mukupusana, kabili **cena calangishe mu cintu cimbi ico namwene.**

Mwamona Isreal ukulongana ku mushi wa kumwabo. Lelo moneni, Ena ashile ukusokolola ukwa ici Cikakatikilo calenga Cinelubali. Kabili pano ilyo Icikakatikilo icalenga Cinelubali, ilyo Ena aiswile cena, Ena na cimbi ali cishibe nakabili. Mwamona? E ico tulemona ukutula cena ni nkama yonse, e ico kanshi, ora tailati ibe kuli iyi nkama ukwishibikwa, e ico kanshi, ifwe natufika apa **kabili iyashala iya cena ikeshibikwa lilya line fye pa nshita ilyo Yesu akamonekela pe sonde nakabili kuli Nabwanga Wakwe, atemwa conse icikacitika pali ilya inshita.**

Nomba, mpaka ilya nshita, lekeni ifwe bonse tulepepa no kwiluka ubumi ubusuma ubwa tambalala ubwa Mwinakristu, ukulolekesha ku ntanshi ku kwisa Kwakwe.

Kabili nombamba, nga iyi tepu ika fika mu minwe ya bantu bamo ku cifulo cimo, mwikesha ukupanga umusango uli onse uwa “cisumino” ukufuma muli cena. Icintu fye ceka mulingile ukucita, **imwe twalilileni fye ukubombela Lesa,** pa mulandu iyi inkama iikalamba ili

iikalamba nganshi ica kutila Lesa tekuti aleke Yohane ukulemba yena. Yena yali bulwime, lelo Ena alitulaya ifwe ukutla yena ikesulwa, lelo mpaka ino nshita, yena tailaisulwa. [13]

Nomba, **Lesa alikwete ipange ne nkama iyafiswa.** Kabili ilya eyo nde fwaya ukulandapo ku lukuta: **inkama iya fiswa iya kwa Lesa iyo Ena akwete mu mano yakwe ilyo isonde talilatendeka kabili ifyo ukutla naifungulula ine mpaka fye kuli ino ora iyo tuleikalamo.** Lyena muli no kwiluka palwalala lyena pali, ndecetekela, ico icilecitwa.

Inkama ikalamba iya kwa Lesa musango wa... Yena ni nkama. Ena aisungile inkama. Tapali nangu umo uwaishiba akantu palwa yena; nangula ni ba Malaika tabailwike yena. Mwamona? Ena tasokolwele yena. **Ulya e mulandu wine pa nkama yesu iya lenga cinelubali, ilyo icikakatikilo icalenga mutanda caiswilwe, kwali tondolo.**

Yesu, ilyo Ena ali pe sonde, bena balefwaya ukwishiba ilyo Ena akabwela. Ena atile, “Nangula Umwana Umwine taishiba ilyo cikacitika.” Mwamona, Lesa alikwete ici conse ku Mwine. Cena ni nkama. Kabili ulya e mulandu wine kwali tondolo mu mulu pa nshita iya hafu wa ora. **Kabili ifibulumo cinelubali fyabilishe amashiwi ya fyena, kabili Yohane bali mukenye ukulemba cena...ukwisa kwa kwa Shikulu.**

Cilya e cintu cimo Ena talasokolola na nomba, **umusango Ena akeshilamo, kabili ilyo Ena akesa.** Cena cintu icisuma ukutla Ena talecita. Iyo. **Ena alilangisha atemwa ukusokolola cena mu cipasho conse icaba muli Baibele.**

E ico kanshi, Baibele yonse yaba ukusokolola ukwa nkama ya kwa Lesa muli Kristu. **Baibele yonse yaba**

**ukulangisha ipange limo iyo Lesa akwete**, ipange limo Ena alefwaya ukufikilisha muli Baibele yonse, kabili imilimo yonse ya bacetekela muli Baibele yaba mu cipasho no kulangisha ifyo ipange Iya kwa Lesa ilikalamba Iyaba. Kabili muli ubu bushiku bwa kulekelesha Ena nasokolola cena no kulangisha cena. Kabili kubwa fwilisho bwa kwa Lesa, tuli no kumona cena pano pene: ifyo Shikulu akwete mu mano Yakwe lyonse ili kabili nalangisha cena. E ico kanshi, imwe kuti mwamona ubupilibulo bukalamba bwafyo caba ukwishiba ici kabili elyo ukwisha ukuleta cena ku bantu. Mwamona? Kabili lyena imwe ta mucita...Nshaya umwashika no kwisha ukulondolola cena nge fyo Lesa asokolola cena kuli ine.

**Nomba, ukwisa kwakwa Shikulu kwaba mu nkama. Ifwe tatwaishiba ilyo Ena akesa, umusango Ena aleishilamo, lelo natwishiba Ena aleisa. Mwamona? Kabili e ico efyo ne nkama shonse isha kwa Lesa shalelelela muli buno bushiku bwa kulekelesha. Panuma ilyo shena shapwishiwa kale lyena Ena alesokolola, Ena alelangisha ico Ena acita. Owe, mwe. Tatalile pela inkama Shakwe shonse...**

Cili fye nge fi, ukupashanya Ifikakatikilo Cinelubali. Nomba, ilyo Lesa abomfeshe Martin Luther palwa kufuma, kuli lulyo lukuta ulwakubalilapo (ilya nshita ya lukuta), kabili ilyo Ena abomfeshe John Wesley, **kabili Ena panono panono ali bafumishemo** kabili alesokolola muli bena ilya nshita ya lukuta. Ilyo uli onse abwekela kunuma ukupita muli Baibele nomba no kusanga...Lelo munshiku shakulekelesha...

**Umulandu cilya cali cintu icapulishamo nganshi, ukutula Ena alilandile pali cena pano no kulangisha filya Ifibulumo Cinelubali kabili “Ukumona” no “Bumi” icitabo kulya, babikile cilya icintengulusha ce kumbi no lubuuto kulya icakutula bena tekuti beluke kabili**

**tabacishiba na nomba**, lelo ukulanda pano, “Kabiye kulya no kulolela pali inshi nkama ishili no kusokololwa” kabili pano imyeshi ilyo tacilacitika; kabili e lyo calicitike, kabili filya fine Ena asosele cikesa cita.

Bushe mwalimona muli cilya icikope nangula ni ulya Malaika ku kwa kulyo ilyo Ena alemonekela, ukwika, na mapindo Yakwe ku numa no mutwe Wakwe ukulolekesha kumbali? Palya ali palya pene mu cikope filya fine fye: imyeshi ilyo tacilacititika, nalimyebele pano ukutula Ena ali no kuleta Umubili wa bacetekela capamo ku kusokolola, ukusenda filya ifyashela. <sup>[14]</sup>

Cila umo, bena lyonse baleisa kuli ine, batile, “Munyina Branham, filya ifibulumo cinelubali ifyo ishiwi lya bulwime, kabili ena atile ‘Wifilemba, lelo wisale fyena,’” atile, “kukaba ifibulumo cinelubali ifyo ifikasokololwa mu nshiku sha kulekelesha? Mwamona, ifibulumo cinelubali ifyo ifili no kutweba?” nomba, bushe ici tacileumfwika bwino nganshi? Mwamona? Lelo Moneni ico mulelandapo ilyo mwasosa cilya. Ena atile, “Mono kutula taulembele ici.” Ifi ifibubulumo cinelubali fyalandile amashiwi ya fiko, kabili Ena atile, **“Wilemba cilya, lelo Cena cili no kusokololwa mwi Buku mpaka inshiku sha kulekelesha.”**

Nomba, umo umuntu aba, abengi balasosa kuli ine, na bakasambilila ba fya bulesa batile, “Munyina Branham, nga Shikulu Lesa...” Atile, “Nga cakutula no kwishiba kobe uko Shikulu akupela pa mulandu wa bantu Bakwe,” ukuipetamika ukusosa ici, atile, “iwe ukaba uwalinga ukulemba Baibele we mwine, icebo cobe ico Lesa alangisha.”

Atile, “cinshi tekuti? Iwe walikwata ififwaikwa fyonse.”

Natile, “Lelo, iwe lolekesha, icebo cimo tekuti cilundweko atemwa ukufumyako.” (*Ukusokolola 22:18-19*). Mwamona?

Kabili atile, “Cisuma kanshi, **filye fibulumo cinelubali,**” atile, “bushe filye **fibulumo cinelubali** ukupoleka, bushe filya tafyakabe ubusokololo ukupelwa ku mwaume umo?”

Natile, “Iyo, mukwai, kuti caba ukulundako icintu cimo kuli Cena atemwa ukufumyako icintu cimo kuli Cena.” Fyonse fya sokololwa mulya, kabili ifikakatikilo cinelubali fyaiswile ukusokolola pa fyo cilya cali. Mwamona?

Ena acili mu Cebo. Mulemona, imwe tekuti mu fume muli cilya Cebo. Cena tekuti cishe Icebo. Kabili Umupashi wakwa Lesa ta wakatale ukusha cilya Cebo. Ukekala fye ne Cebo, ukupofwisha bamo no kwisula amenso ya bambi. Cena lyonse cikacita cilya.

“**Imwe muli inkalata ishalembwa, ishabelengwa na bantu bonse**” (11 Abena Korinti 3:2), atemwa, “imwe muli abesu...” Iluleni cilya, pilibwileni cena ulu lubali, pilibuleni fye Cena, “**imwe muli inkalata isho ishalembwa,**” pantu imwe teti mulundeko nangu cimo kuli Cena, “isho ishibelengwa na bantu bonse.” “Icebo cakwa Lesa ica langishiwa,” mu mashiwi yambi. <sup>[15]</sup>

Lolekesheni. Ndefwaya ukusosa icintu cimo na cimbi. Umfwikisheeni nomba, mwilufya ici. Ifyo cileikasha. **Ukufuma ku ya kwa malaika uwa cinelubali (inkombe iya Cikakatikilo icalenga Cinelubali) Imbila (kabili Ukusokolola 10 cali cikakatikilo icalenga Cinelubali), ku Ntandala cinelubali, pakati ka shilye shita shibili...**

Nomba, lilya line fye ilyo ulu Lukuta, Nabwinga aletwa capamo, **wene alesendwa mu mulu; muli ilye nkama ya Cikakatikilo icalenga Cinelubali, atemwa Icikakatikilo ica Cinelubali, inkama ukuya.** Kabili aba

Yuda baleitwa ku nkama ya Ntandala iyalenga Cinelubali, ico caba niba kasesema babili, Eliya na Mose. [16]

**Loleleni mpaka filye fibulumo cinelubali fikalande amashiwi ya fiko kuli liye bumba ilyo mucine cine kuti lyasenda Icebo cakwa Lesa no kucipela kulya. Cikacekaula no kuputaula. Kabili bena kuti baisala imyulu; bena kuti baisala cilya atemwa ukucita cilya, ifili fyonse balefwaya ukucita. Ubukata! [17]**

*Bushe ifibulumo cinelubali ifyo ifya lingana ne nkama cinelubali fyali sokololwa kale? Bushe fyena fyali sokololwelwe mu fikakatikilo Cinelubali, lelo tafila ishibikwa kuli ifwe nge fibululumo nomba?*

**Iyo, fyena fyali sokolwelwe mu Fikakatikilo Cinelubali; filya efyo ifibulumo fyabelelepo. Fyena fyali no kusokolola... Ifibulumo cinelubali ifyo ifya landile amashiwi ya fiko takuli nangu umu uwingeshiba ifyo cena cali... Yohane alishibe ifyo cena cali, lelo ena bali mukenye ukulemba cena. Ena atile, “Lelo malaika uwa lenga cinelubali, mu nshiku shakubilisha kwakwe, inkama cinelubali isha fibulumo cinelubali shikasokololwa.” Kabili malaika uwa cinelubali e nkombe iya lukuta ulwa lenga Cinelubali. [18]**

Cali muciputulwa ica nshita yaku mpela ilyo ifibulumo cinelubali ifya kwa Yesu fyaishile. Ukusokolola 10:3-4, “No kubilikishe shiwi likalamba, nge nkalamo ilelila: ilyo abilikishe, ifibulumo cinelubali fyalandile ku mashiwi ya fiko. **Kabili ilyo ifibulumo cinelubali fyalandile amashiwi ya fiko, natile nembe: lelo naumfwile ishiwi ukufuma ku mulu lileti kuli ine, kakatike ifyo fintu ifilandile ifibulumo cinelubali, wifilemba.**” Ifyo ifyali muli filya ifibulumo tapali nangu

umo uwaishiba. **Lelo tulingile ukwishiba. Kabili cika senda kasesema ukupokelela ubusokololo pa mulandu Lesa takwata ishila imbi iya kuletelamo ama busokololo Yakwe aya Malembo kano fye kuli kasesema.** Icebo lyonse caishile kuli kasesema kabili lyonse cikalaisa.

**E ico tulemona inkombe iya nshita iyalenga cinelubali ukwisa, kabili ena ni kasesema.**

Tacili fye ifwe ukumona iyi inkombe ukwisa muno mu Kusokolola 10:7, lelo tulesango ukutula lebo cilanda pali Eliya ukwisa ilyo Yesu talabwela (*Mateo 17:9-13*).

[2]

Moneni, Lesa aebele kasesema, atile, “Ilya umufungilo,” mu cipingo ca Kale (*Esekele 3:1-3*). Kasesema uwa mu Cipingo Cipya, Ena atile, “Ilya akali buku akanono.” Cinshi? **Ulya kasesema kabili ne Cebo bali no kuba cimo.** Mwamona? Cilya e ici Cipao, Icebo cakwa Lesa. [19]

Lesa uwatemwikwa, muli ino nshita yakatina, **cili no kuba inshita ngefi ilyo kukaba mucine ukupanta kwa cibulumo ubushiku bumo, kabili Umwana wakwa Lesa akeka ukufuma mu myulu no kubilikisha, ne shiwi lyakwa Malika mukalamba, kabili ne ntandala ya kwa Lesa, aba fwila muli Kristu bakabuka.** Kabili cila umo uwa muli ifwe twalishiba kabili twaliluka, Tata, ukutula ifwe tukesha asuka ku cebo icili conse ico tupela, ne cebo icili conse ico tusosa. Nangula amatontonkayo ayo ayali mu mitima yesu, ifwe tukasukilapo pali yena. Ndelomba kuli Imwe, Lesa, mwi Shina lyakwa Yesu, ukutula Imwe muli no kusangulula umutima onse uli muno. Sangululeni umutima wandi, sangululeni imitima ya aba bantu. Kabili lekeni tube abaiteyanya, Shikulu, kabili **lekeni amenso yesu aya bumupashi yesulwe ukumona Ubukata bwakwa Lesa Impalume.** Ifwe

twalyumfwa pali Wene, owe Tata, Lesa ifwe tulepepa ukutla imwe mwalaleka ifwe tumone Wene. Peleni ici, Tata. Peleni aya mapalo, ndepepa, ukupitila mwi Shina Iya kwa Yesu Kristu. Amen. [20]

### Umwakumona:

- [1] "Ukusokolola, Ibuku Iya Filangililo" (56-0617), par. 64
- [2] "Inshita ya Lukuta Iwa Laodikia", Ibuku ya Nshita ya Lukuta pg. 327 na 324
- [3] "Ukusokolola Icapandwa ca 4 Pt. 3, Icipuna ca Luse no bupingushi" (61-0108), par. 120
- [4] "Ukusokolola Icapandwa Ca 5 Pt.2" (61-0618), par. 100; 207
- [5] "Bushe Ici E Cishibilo ca Kumpela Mukwai?" (62-1230E), pg. 48
- [6] "Ukusebana pa Mulandu wa Cebo" (62-1223), pg.8
- [7] "Ukongola" (63-0112), par. 146
- [8] "Lesa Mukuicefya" (63-0317M), pg.18
- [9] "Pakati" (63-0317E), pg. 72-74
- [10] "Icikakatikilo Ica Ntanshi" (63- 0318), pg.128; 141-142; 155
- [11] "Icikakatikilo Ica Cibili" (63-0319), par. 351
- [12] "Icikakatikilo Ica Citatu" (63-0320), pg.253
- [13] "Icikakatikilo Ica Cinelubaluli" (63-0324E), pg. 536: 558; 575-577; 567
- [14] "Kristu Enkama Yakwa Lesa Ukusokololwa" (63-0728), par. 105-108; 205-207
- [15] "Ukufimbulwa Kwakwa Lesa" (64-0614M), par. 273-281
- [16] "Amalila Ya Ntandala" (64-0719M), pg. 39
- [17] "Icikakatikilo Ica Cine" (63-0321), pg. 304
- [18] "Ampusho Na Masuko" (64-0830E), Q-No. 395 COD pg. 1161
- [19] "Ukwesha Ukubombela Lesa Umulimo" (65-1127B), par. 319
- [20] "Nalyumfwa, Lelo Nomba Ndemona" (65-127E), par. 206